

SA's Leading Past Year

Exam Paper Portal

S T U D Y

You have Downloaded, yet Another Great
Resource to assist you with your Studies ☺

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexamapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LEKHAYA (HL)

IPHEPHA LOKUTHOMA (P1)

NOVEMBA 2022

UMHLAHLANDLELA WOKUTSHWAYA

IMITLOMOLO: 70

Umhlahlandlela wokutshwaya lo unamakhasi ali-9.

ISIGABA A: UKUFUNDA NOKUZWISISA

UMBUZO 1

Ukutshwaya ukufunda nokuzwisisa

- Njengombana itjhejo liqaliswe ekuzwisiseni, ukupeleda okungasikho neemphoso zelimi akukameli kujeziswe ngaphandle kobana iimphoso lezo zitjhugulula okutjhiwoko/ukuzwisia umqondo. (limphoswezo kumele zitjengiswe/zivezwe).
- Nangabe abafundi basebenzise amagama abuya kelinye ilimi ngaphandle kwalelo elihlolwako, ungawatjheji amagama lawo, nangabe ipendulo ipha umqondo, ungajezisi. Nanyana kunjalo, nangabe igama elivela kelinye ilimi lisetjenziswe etheksthini begodu lifuneka ependulweni, lokho kuzokwamukelwa.
- Iimpendulo ezifuna imibono yabafundi, imitlomelo ayinganikelwa ipendulo yakayIYE/AWA nanyana NGIYAVUMA/ANGIVUMI. Kumele kutjhejwe/kutlonyeliswe ukusekelwa kwependulo kwaphela.
- Akunamitlomelo ekumele yabelwe ULIQINISO/AKUSILO IQINISO nanyana IQINISO/UMBONO.
- Nangabe iimpendulo zifuna igama linye kodwana umfundi yena unikele umutjho woke, tshwaya igama ekungilo ipendulo nangabe lithalelwé/litjengisiwe.
- Nangabe kufuneka amaphuzu amabili/amathathu kodwana kutlolwe amanengi, tshwaya **kwaphela** wokuthoma amabili/amathathu.
- Vumela ukwahluka kwamalimi wesiphande.
- Emibuzweni la kukhethwa ipendulo enembako, yamukela kokubili, iledere elikhambisana nependulo ekungiyo NANYANA ipendulo nayitlolwe ngokuzeleko.

- 1.1 1.1.1 Kukobana bagcina ngokutjhiya iindawezo zimalangabi, zivuthe bezilothe/zitjhisiwe. ✓ (1)
- 1.1.2 Kuthiwa isizathu kwakukulwiana nomBuso wabamhlopho owawubandlulula abantu abanzima/Kwakukulwiana nokuvalelwu kwabadosiphambili behlangano ebusako. ✓ (1)
- 1.1.3 Babefuna bona boke abantu abamaphandle abasenarheni le babuyele eenarheni zemakhabo. ✓ (1)
- 1.1.4 - Umtlhago. ✓
 - Indlala. ✓
 - Ukuthogeka kwemisebenzi. ✓
 - Izinga eliphezulu lobulelesi. ✓
 (ZIMBILI iimpendulo kezingehla.) (1)
- 1.1.5 Kubangelwa kukobana enarheni le kunokungalingani phakathi kwabantu abanzima nabamhlopho ngehlangothini lezomnotho/Kubangelwa yndlala/Kubangelwa kutlhogeka kwemisebenzi/Kubangelwa kurhola imali encani engafikeleli iimfuneko zabo/Balinga ukuphungula umtlhago/ndlala abaqalene nayo. ✓ (1)
- 1.1.6 - Abantu abanengi balahlekelwa misebenzi. ✓
 - Amabubulo athintekako abanobudisi bokobana abuyele ebujameni bawo bangaphambili kanti amanye wawo afela safuthi/avalwa unomphela.
 - Kwandisa ubulelesi obenza bona cube nokutlhayela kweemali ezifanele zifeze iimfuneko zeminye imiNyango kaRhulumende.✓
 (ZIMBILI iimpendulo kezingehla.) (1)
- 1.1.7 - Ngicabanga bona ukubuyiselwa kwabo boke abantu bokufika eenarheni zemakhabo kungaba nomthelela omuhle emnothweni wenarha ngombana isibalo sabantu abasebenzisa iinsetjenziswa ezifana namanzi, ukudla, igezi nokhunye okunengi abakusebenzisako nabasenarheni le kungongeka/Izinga lobulelesi nezinga lokusetjenziswa kweendakamizwa kungehla/Kungaba nemisebenzi evulekako eendaweni ezinengi ngombana kunezwangobatjho bona abantu bokufika bathathela abantu benarha le imisebenzi.
 - Ngicabanga bona ukubuyiselwa kwabo boke abantu bokufika eenarheni zemakhabo kungaba nomthelela omumbi ngombana bangakhamba nawo woke amakghono abanawo nesiwatlhogako sibabantu benarha le/Intela ebhadelwa ngilabo abeze ngamarhwebo asemthethweni inarha le angeze isayithola. ✓✓
 (Umfundi angayibeka ngeyakhe indlela ezwakalako izakwamukelwa.) (2)

- 1.1.8 - Kusese sizathu esisazwakalako ngombana **inengi lelutjheli ababelethi balo azange bakghona ukuliragisela phambili ngokobana balifundise emazikweni aPhakemeko wezeFundo** ngonobangela wokobana kwabona ababelethaba azange bathola amathuba wokobana bafunde ngokugandelelw mBuso webandlululo, njeke umtlhago wabo udlulela ebentwaneni babo.
- Akusese sizathu esisazwakalako ngombana **umBuso webandlululo kade waphela begodu embusweni wagadesi manengi amathuba abantu abatjha ebebawasebenzisa ukwenzela bona bazilungiselele ikusasa labo** kodwana bona badlala ngawo ngokobana bangafundi ngokuzimisela. ✓✓
(Umfundi angayibeka ngeyakhe indlela ezwakalako izakwamukelwa.) (2)
- 1.1.9 - Iye, imali le inomthelela ekwenzeni **abantu abanengi bangasakukhuthalela ukusebenza imisetjenzana emincani ebangayenzela abantu** abahlala nabo emiphakathini njengalokha ingakabi khona ngombana njenganje bayazi ukobana ikhona imali yasimahla abayithola qobe kuyinyanga.
- Awa, imali le ayinamthelela ekwenzeni bona abantu benarha le bangasakukhuthalela ukusebenza ngombana **yincani khulu, njeke angekhe kwenzeke bona umuntu athole umsebenzi bese uyawulisa ngonobangela wokobana athembele kyo,** bayamukela ngombana banganayo imisebenzi. ✓✓
(Umfundi angayibeka ngeyakhe indlela ezwakalako izakwamukelwa.) (2)
- 1.1.10 Kuletha umthelela omumbi khulu ngombana uRhulumende kufanele ondle iinlelesi abe azithengele nejunifomu nazisemajele/URhulumende ufanele aqinisekise bona iinlelesesi nazingemajele zithola ifundo eseizingeni elihle kiwo woke amazinga wezefundo/URhulumende ufanele aqalelele ihlalakuhle kanye nezamaphilo weenlelesesi nazingemajele. ✓✓
(Umfundi angayibeka ngeyakhe indlela ezwakalako izakwamukelwa.) (2)
- 1.1.11 Indlela esemthethweni engasiza abosomabubulo/abosomabhizinisi ukobana amarhwebabo angafeli safuthi kukobana bawathathele itjhorensi yemali engaba ngaphezulu kwesilinganiso sephalabo ukwenzela bona bakghone ukuwavusa kabutjha/bangaboleka imali ebhangeni bavuselele amarhwebabo.✓✓
(Umfundi angayibeka ngeyakhe indlela ezwakalako izakwamukelwa.) (2)
- 1.1.12 Isenzwesi asamukeleki ngombana abantu abasusa inturhwaba basuke bangakenzi irhubhululo lokobana umuntu loyo mbalambala uyathinteka kilokho asuke asolelw kikho nofana akathinteki/Abantu abasusa iinturhwaba basuke batjhidelene nalomuntu osolelw bese bafuna ukukhandela isandla somthetho bona sibhalelw kukwenza umsebenzaso/Ukuhandela bona umsolwa angabotjhw.✓✓
(Umfundi angayibeka ngeyakhe indlela ezwakalako izakwamukelwa.) (2)

- 1.2 1.2.1 Sisenzo sokubaleka/sokugijima/sokuphatha ipahla le sakuyitjhuba.✓ (1)
- 1.2.2 Indlela ekukanjelwe ngayo ikhombisa bona isitolwesi sibhodwe mimizi/ Kubonakala indlu eqadi kwesitolwesi.✓ (1)
- 1.2.3 Ubungozi obungehlela umntwana obhejulweko lo kukobana unina nakungenzeka akhutjhwe aduleke phasi umntwana lo angalimala kabuhluntu/Nakungenzeka amapholisa athi athela unina lo ngesililisanyeembezi umntwana lo angalimala/Nakungenzeka bona amapholisa athi adumuza unina lo ngekule yeraba kungenzeka kudumuzeke nomntwana lo.✓✓ (2)
- 1.2.4 Okungenziwa nguRhulumende kukobana athathe imali ayisebenzisela ukulilisa abosomabubulo abathintekileko nayisebenzisela ukuthengela umphakathi iimpakana zokudla avulele abantu amathuba wemisebenzi khona kuzakuphunguka indlala engunobangela wesenco sabantu abasesithombeni sesi-3. ✓✓
(Umfundi angayibeka ngeyakhe indlela ezwakalako izakwamukelwa.) (2)
- 1.2.5 (a) Umphakathi uzokuthi nawutlhoga isizo lamapholisa angakghoni ukufika ngesikhathi ngombana anganazo iinkoloyi ezaneleko.✓ (1)
(b) URhulumende kuzokuthogeka/uzokukateleka bona akhuphe enye imali godu ayokuthenga enye ikoloyi ezokujamiselela le ebonakala isitjha esithombenesi.✓
(Umfundi angayibeka ngeyakhe indlela ezwakalako izakwamukelwa.) (1)
- 1.2.6 - Kungakghonakala nange abadosiphambili bemitjhagalo ehlelweko nabangaqinisekisa bona balawula abatjhagali ngendlela enokuziphatha okuhle kungabi khona okuphuma emnqopheni wokutjhagala kwabo.
- Angekhe kwakghonakala ngombana kubudisi ukulawula iwoma labantu abatjhagalako ngombana inengi labo lisuke lingakezi ngomnqopho womtjhagalo kodwana lisuke lize ngomnqopho wokuzokuphetha iimfuneko zalo/Hlangana nabatjhagali kusuke kukhona abanye abantu ababahloyileko, njeke basuke bazibandakanya emitjhagalweni ngehloso yokufuna ukuyokonela abantu labo ipahlabo.✓✓
(Umfundi angayibeka ngeyakhe indlela ezwakalako izakwamukelwa.) (2)

IMITLOMELO YESIGABA A: **30**

ISIGABA B: UKURHUNYEZA**UMBUZO 2****Isigaba esisirhunyezo**

Hlala uvule amehlo lapha ukhamba ukhona. Umuntu wengubo akangakhambi yedwa endleleni ethulileko. Nakukhona okusolako thatha igadango lokuzivikela msinya. Lokha nakukhona okusolako balekela emakhiweni onabantu oseduze. Ungathembi nanyana yini oyitjelwa mumuntu ongamaziko. Ungathembi abantu abafuna ukuba bangani bakho eenkundleni zokuthintana. Hlala uphethe irhasi elilisa iinyembezi ukwenzela ukuzivikela nakungaba nomuntu olinga ukukuthumba. Yiba nabantu abathathu abakghona ukukubona nge-GPS bona ukuphi.

Inani lamagama=58

Tjheja: Imidzubhulo esekholomini yokuthoma yenzelwe ukukhumbuza abatshwayako ngemitjho edzujulwe bunqophtha etheksthini.

IMIDZUBHULO ESETHEKSTHINI		AMAPHUZU AQAKATHEKILEKO	
A.	'Kuqakathekile bona nawumumuntu uhlale utjhejile ngaso soke isikhathi lapha ukhamba khona.'	1.	Hlala uvule amehlo lapha ukhamba khona.
B.	'Nawumumuntu wengubo balekela ukukhamba wedwa endleleni, khulukhulu ethulileko nengaphithizeliko.'	2.	Umuntu wengubo akangakhambi yedwa endleleni ethulileko.
C.	'Nangabe kukhona okusolisako thatha amagadango wokuzivikela ngokurhaba.'	3.	Nakukhona okubilayelako thatha igadango lokuzivikela msinya.
D.	'Nakukhona okusolako balekela kunanyana ngimuphi umakhiwo onabantu oseduze nawe.'	4.	Lokha nakukhona okubilayelako balekela emakhiweni onabantu oseduze.
E.	'Akukafaneli bona uthembe abantu lula, khulukhulu ococa nabo eenkundleni zokuthintana nalabo obonana nabo bunqophtha.'	5.	Ungathembi nanyana yini oyitjelwa mumuntu ongamaziko.
F.	'Sebenzisa iinkundla zokuthintana ngokuhlanipha ukwenzela ukulemuka abantu abazokulandela bazenze abangani bakho ngemva kokubona isithombe neminingwana ethileko ngawe kanti ukube bafuna ukukuthumba.'	6.	Ungathembi abantu abafuna ukuba bangani bakho eenkundleni zokuthintana.
G.	'Kuqakathekile ukuhlala ulindele okhunye nokhunye okumbi okungakwehlela, njeke hlala uphethe irhasi elilisa iinyembezi ukuze ukghone ukulwisana nanyana ngubani okuzela nemikhuba engazwisisekiko.'	7.	Hlala uphethe irhasi elilisa iinyembezi ukwenzela ukuzivikela nakungaba nomuntu olinga ukukuthumba.

H	'Vumela abangani/iinini zakho okungasenani ezintathu ozithembako ukobana zikghone ukukubona bona ukuphi ngaso soke isikhathi ngokusebenzisa i-GPS.'	8.	Yiba nabantu/ abangani abakghona ukukubona nge-GPS bona ukuphi/Tjela abangani bakho bona uyakuphi ngaso soke isikhathi.
---	---	----	---

Amaphuzu ali-7 kangehla.**Inani lamagama asetjenzisweko =58****IGRIDYOKUTSHWAYA UKURHUNYEZA.**

Ukutshwaywa kwesirhunyezo kudzimelele ekuvezweni kwamaphuzu aqakathekileko ngokufunwa mbuzo.

Isirhunyezo kumele sitshwaywe ngalindlela:

- **Ukwabiwa kwemitlomelo:**
 - 7 imitlomelo emaphuzwini ali-7 (Umtlomelo owodwa kilelo nalelo phuzu eliqakathekileko)
 - 3 imitlomelo yelimi
 - Inani loke: 10
- **Ukwabiwa kwemitlomelo yelimi lokha ohlolwako nakasebenzise amagamakhe.**
 - 1–3 yamaphuzu alungileko: nikela umtlomelo owo-1
 - 4–5 yamaphuzu alungileko: nikela imitlomelo emi-2
 - 6–7 yamaphuzu alungileko: nikela imitlomelo emi-3
- **Ukwabiwa kwemitlomelo yelimi lokha ohlolwako angakasebenzisi amagamakhe.**
 - 6–7 yemidzubhulo: akunamtlomelo-0
 - 4–5 yemidzubhulo: nikela umtlomelo owo-1
 - 2–3 yemidzubhulo: nikela imitlomelo emi-2

TJHEJA:

- **Ukubala amagama:**
 - Abatshwayi kumele baqinisekise inani lamagama asetjenzisweko.
 - Ungaphunguli imitlomelo nangabe ohlolwako akhange atjengise inani lamagama alisebenzisileko namkha nangabe inani atbole bona ulisebenzisile akusingilo. Nangabe ubude obulindelweko budlulile, funda bewufike emagameni ama-5 bese awusarageli phambili nesirhunyezweso.
 - Ilinrhunyezo ezifitjhani kodwana zinawo woke amaphuzu aqakathekileko akukameli zijeziwe.

IMITLOMELO YESIGABA B: 10

ISIGABA C: IZAKHI NEMITHETJHWANA YOKUSETJENZISWA KWELIMI

Ukutshwaya ISIGABA C

- Ukupeleda:**

- limpendulo ezifuna igama linye kumele zitlonyeliswe nanyana kungakapeledwa kuhle, ngaphandle kokobana iphoso itjhugulula okutjhiwo ligamelo/ihlathululo yegamelo.
- Eempendulweni ezimumutjho opheleleko, ukungakapeledeki kuhle akujeziswe nangabe iimphoso zisesakhiweni selimi elihlolwako.
- Nangabe kuhlolwa isirhunyezo, ipendulo kumele ibe netshwayo elifaneleko (ungci).
- Ukwakheka kwemitjho kumele kukhambelane nehlelo begodu kunikelwe ngemitjho ezeleko/njengokutjho komyalo.
- Emibuzweni la kakhethwa ipendulo enembako, yamukela kokubili, iledere elikhambisana nependulo ekungiyo NANYANA ipendulo nayitlolwe ngokuzeleko.

UMBUZO 3: ISIKHANGISO

- | | | |
|-----|---|-----|
| 3.1 | Yipambosi yokwenziwa. ✓ | (1) |
| 3.2 | <ul style="list-style-type: none"> - Umtlamini wesikhangiswesi utbole amagama amumongo womkhiquhizo lo ngamagama amakhulu/ngamagabhadlhela ngomnqopho wokudosa/wokurogela abathengi. ✓ - Umtlamini wesikhangiswesi utbole amagama amibandela ngamaledere/ngamagama amancani ngomnqopho wokobana abathengi bangayilemuki msinyananofana bangabaleki. ✓ - Umtlamini wesikhangiswesi utbole igama elithi; '<i>Detto!</i>' butjhigama ngomnqopho wokulemukisa abathengi bonyana kuligama lesiNgisi elisetjenziswe hlangana namagama wesiNdebele. ✓ | (1) |
| 3.3 | Magama athi: 'Nakungenzeka umkhiqhizo lo ukuphunyule izandla nofana abentwana bayisele bakwa- <i>Detto!</i> abakazukuthweswa umlandu.' ✓ | (1) |
| 3.4 | <ul style="list-style-type: none"> - Angazuza ukuhlala athabile/ajabulile. ✓ - Angazuza ukuhlala avikelekile/aphephile emagqwaneni. ✓ - Angazuza ukuhlala anobuso obuhle nobutjhelelako. ✓ <p>(ZIMBILI iimpendulo kezingehla.)</p> | (1) |
| 3.5 | linkomo zakababa zife zoke sekusele yinye tere. ✓
(Umfundi angazitlamela wakhe umutjho asebenzise isenzukuthi u-'tere' uzakwamukelwa.) | (1) |
| 3.6 | Mbono, zikhona nezinye iimbulalimaggiwana ezitlolwe bona zibulala amagqiwana ngamaphesende ama-99,9 ezinjenge-Jik, <i>i-Lifebuoy</i> nezinye. ✓✓ | (2) |
- [10]

UMBUZO 4: IKHATHUNI

- 4.1 - Ubonakala anebala lokubetjhwa elihlweni lakhe/ilihlo lakhe livuvukile. ✓ (1)
- Umkhonwakhe ubotjhwiwe ngeembanditjhji/ufakwe isamende nekuhlathulula bona kungenzeka uphukile. ✓
- Ubuso bakhe buneembhanditjhji nokutjho bona uvale ngazo amanceba. ✓ (ZIMBILI iimpendulo kezingehla). (1)
- 4.2 Ngongumnini/ubunikazi. ✓ (1)
- 4.3 Jabu ungakhohlwa bona ngimi ihloko yomuzi Iowa/lowaya. ✓ (1)
- 4.4 C/elithatha ihlangothi. ✓✓ (2)
- 4.5 Ubujamo behlalisano emndenini lo abusibuhle ngombana ubaba lo ubonakala athorisa umma nomntwana lo/umndenakhe. ✓✓ (Umfundi angayibeka ngeyakhe indlela ezwakalako izakwamukelwa.) (2)
- 4.6 - Ngokubona kwami uRhulumende wenarha wenza ngokwaneleko ukulwisana nobujamobu ngombana qobe kumnyaka amalanga nakama-25 ngenyanga kaSinyikhaba ukufika amalanga nakali-10 ngenyanga kaNobayeni kunejima elikhozelelwako eliyelisa umphakathi ukulisa ukuthorisa abomma nabentwana.
- Ngokubona kwami ngingathi uRhulumende akenzi ngokwaneleko ukulwisana nobujamobu ngombana ukuyeelisa kwaphela kodwana kungabi nesigwebo esiqinileko kilabo abaragela phambili nokwenza isenzwesi kufana nokuhlala. ✓✓ (Umfundi angayibeka ngeyakhe indlela ezwakalako izakwamukelwa.) (2)
- [10]

UMBUZO 5

- 5.1 Libizosenzo/Libizombala. ✓ (1)
- 5.2 Emva kwesikhatjhana angene umnakwabo kaGijimani. ✓ (1)
- 5.3 Usendleleni yesenzo eyamileko/esamileko. ✓ (1)
- 5.4 Akhe ubize bakwadadwethu bangise emtholapilo hle! ✓ (1)
- 5.5 Isifaniso/Isimanyaniso. ✓ (1)
- 5.6 UBadanile aphume aphethe ikesi aye ngephunyaneni/ngekhwitjhini. ✓ (1)
- 5.7 Isikhitjhana ebengisembethe **akusiso/akusingiso** esenze bona ngitjhe kangaka/Isikhitjhana ebengisembethe ngiso esenze bona **ngingatjhi** kangaka. ✓ (1)
- 5.8 'Baba-ke! Khona Bengithi ngenzani?' ✓ (1)
- 5.9 UBadanile **ukhulume** ngehliziyo **watjho bona** akhe **abuzwe naye** ubuhluntu **ahlale amzwisa** bona/UBadanile akhulume ngehliziyo athi akhe abuzwe naye ubuhluntu ahlala amzwisa bona/UBadanile ukhulume ngehliziyo wathi akhe ezwe naye ubuhluntu ahlala amzwisa bona. ✓✓ (2)
- [10]

IMITLOMELO YESIGABA C:
INANI LOKE:

30
70